

സാമ്പത്തികസംവരണം യാഥാർത്ഥ്യമായി; ഇതാണ് യഥാർത്ഥ നവോത്ഥാനം

നിലവിലുള്ള സംവരണവ്യവസ്ഥകൾക്ക് യാതൊരു മാറ്റവും വരുത്താതെതന്നെ, പതിറ്റാണ്ടുകളായി അവഗണിക്കപ്പെട്ട മൂന്നാക്കവിഭാഗത്തിലെ സാമ്പത്തികമായി പിന്നാക്കം നിൽക്കുന്നവർക്ക് വിദ്യാഭ്യാസം, തൊഴിൽ എന്നീ മേഖലകളിൽ 10 ശതമാനം സാമ്പത്തികസംവരണം ഏർപ്പെടുത്തിക്കൊണ്ടുള്ള കേന്ദ്രസർക്കാരിന്റെ തീരുമാനം ചരിത്രപരവും അഭിനന്ദനാർഹവുമാണ്. ഭരണഘടനാഭേദഗതി ലോക്സഭയും രാജ്യസഭയും പാസ്സാക്കി, രാഷ്ട്രപതി ഒപ്പുവെച്ച്, വിജ്ഞാപനവും ഇറങ്ങിയതോടെ സാമ്പത്തികസംവരണം നിലവിൽ വന്നുകഴിഞ്ഞു.

മനത്തുപത്മനാഭന്റെ കാലം മുതൽ, മാറി മാറി വരുന്ന സർക്കാരുകളോട് എൻ.എസ്.എസ്. നിരന്തരമായി ആവശ്യപ്പെട്ടുകൊണ്ടിരുന്ന കാര്യമാണിത്.

ഈ ആവശ്യം ഉന്നയിച്ചുകൊണ്ട് കേന്ദ്ര-സംസ്ഥാന സർക്കാരുകൾക്ക് നിരവധി നിവേദനങ്ങൾ നൽകുകയും സമുദായത്തെ ആരുടെയും തൊഴുത്തിൽ കെട്ടാതെയും, അക്രമരഹിതമായും വിവിധ തലങ്ങളിൽ പ്രതിഷേധങ്ങളും സമ്മേളനങ്ങളും നടത്തുകയും ചെയ്തുവരുകയായിരുന്നു എൻ.എസ്.എസ്.

അതോടൊപ്പംതന്നെ, മൂന്നാക്കവിഭാഗങ്ങളിൽ സാമ്പത്തികമായി പിന്നാക്കം നിൽക്കുന്നവരെ കണ്ടെത്തുന്നതിനും അവർക്കുള്ള ക്ഷേമപദ്ധതികൾ നിശ്ചയിക്കുന്നതിനും വേണ്ടി കേന്ദ്രസർക്കാർ 2006-ൽ നിയമിച്ച സിൻഹു കമ്മീഷൻ മുമ്പാകെ വസ്തുനിഷ്ഠമായ വിവരങ്ങളും തെളിവുകളും എൻ.എസ്.എസ്. ഹാജരാക്കിയിട്ടുള്ളതുമാണ്. പ്രസ്തുത കമ്മീഷൻ 2010-ൽ സമർപ്പിച്ച റിപ്പോർട്ടിന്മേൽ, അവർ നിയമിച്ച കമ്മീഷൻ ആയിരുന്നിട്ടുകൂടി, അന്നത്തെ യു.പി.എ. ഗവണ്മെന്റ് യാതൊരു നടപടിയും സ്വീകരിക്കുകയുണ്ടായില്ല.

തുടർന്നാണ്, ഇപ്പോഴത്തെ കേന്ദ്രഗവണ്മെന്റ് അധികാരത്തിലേറിയപ്പോൾ 2014 ജൂലൈയിൽ സിൻഹുകമ്മീഷൻ റിപ്പോർട്ടിലെ ശുപാർശകൾ നടപ്പാക്കിത്തരണമെന്ന് ആവശ്യപ്പെട്ടുകൊണ്ട് പ്രധാനമന്ത്രി ശ്രീ. നരേന്ദ്രമോദി മുമ്പാകെ നിവേദനം സമർപ്പിച്ചത്.

അതിന്മേൽ നടപടിയൊന്നും ഉണ്ടാകാതെവന്ന സാഹചര്യത്തിൽ കഴിഞ്ഞ നാലുവർഷമായി ബഡ്ജറ്റ്

സമ്മേളനങ്ങളിലും മന്നംജയന്തിസമ്മേളനങ്ങളിലും ഈ ആവശ്യം ഉന്നയിച്ചുകൊണ്ട് അവതരിപ്പിക്കപ്പെട്ട പ്രമേയങ്ങളിലൂടെ കേന്ദ്രഗവണ്മെന്റിന് വീണ്ടും നിവേദനങ്ങൾ സമർപ്പിച്ചുവരുകയായിരുന്നു.

അപ്രകാരം, സിൻഹു കമ്മീഷൻ സമർപ്പിച്ച റിപ്പോർട്ടിലെ ശുപാർശകൾ നടപ്പാക്കണമെന്ന് ആവശ്യപ്പെട്ടുകൊണ്ടിരിക്കുകയാണ് കേന്ദ്രസർക്കാരിന്റെ ഭാഗത്തുനിന്നും മൂന്നാക്കവിഭാഗങ്ങളിൽ സാമ്പത്തികമായി പിന്നാക്കം നിൽക്കുന്നവർക്ക് അനുകൂലമായ തീരുമാനം ഇപ്പോൾ ഉണ്ടായിട്ടുള്ളത്.

രാജ്യത്തെ സംവരണസമ്പ്രദായത്തെ സംബന്ധിച്ച് പഠനം നടത്തി, സാമൂഹ്യനീതി എല്ലാവിഭാഗങ്ങൾക്കും ഒരുപോലെ ഉറപ്പുവരുത്തുവാനുള്ള നടപടികളിലായിരുന്നു കേന്ദ്രഗവണ്മെന്റ് എന്നുള്ള കാര്യമാണ് ഇപ്പോഴത്തെ ശക്തമായ ഈ തീരുമാനം തെളിയിക്കുന്നത്.

ശ്രീ. നരേന്ദ്രമോദി നയിക്കുന്ന കേന്ദ്ര സർക്കാരിന്റെ, എല്ലാ വിഭാഗങ്ങൾക്കും സാമൂഹികനീതി നടപ്പാക്കുവാൻ വേണ്ടിയുള്ള നീതിബോധവും ഇച്ഛാശക്തിയുമാണ് മൂന്നാക്കവിഭാഗങ്ങളിലെ സാമ്പത്തികമായി പിന്നാക്കം നിൽക്കുന്നവർക്ക് വിദ്യാഭ്യാസം, തൊഴിൽ എന്നീ മേഖലകളിൽ 10 ശതമാനം സാമ്പത്തികസംവരണം ഏർപ്പെടുത്തിക്കൊണ്ടുള്ള തീരുമാനം തെളിയിച്ചിരിക്കുന്നത്. എന്നാൽ നിലവിലുള്ള സംവരണവ്യവസ്ഥകൾക്ക് യാതൊരു കുറവും വരുത്തിയിട്ടില്ല എന്നുള്ള കാര്യം പ്രത്യേകം ശ്രദ്ധേയമാണ്.

സംവരണം സാമ്പത്തികാടിസ്ഥാനത്തിൽ വേണമെന്ന ആവശ്യം ആദ്യമായി ഉന്നയിച്ചത് സമുദായചാര്യൻ ശ്രീ മനത്തുപത്മനാഭനാണ്. ഇക്കാലമത്രയും ആ ലക്ഷ്യം നേടിയെടുക്കുവാനുള്ള നിരന്തരമായ പ്രയത്നത്തിലായിരുന്നു നായർ സർവീസ് സൊസൈറ്റി. രാജ്യത്ത് മൂന്നാക്കമെന്ന പേരിൽ അവഗണിക്കപ്പെട്ട വിഭാഗങ്ങളിലെ സാമ്പത്തികമായി പിന്നാക്കം നിൽക്കുന്നവർക്ക് ഇതിന്റെ ഫലം ഇപ്പോഴെങ്കിലും കിട്ടുമ്പോൾ നായർ സർവീസ് സൊസൈറ്റിയും മറ്റുള്ളവരോടൊപ്പം കേന്ദ്രസർക്കാരിന്റെ ഈ തീരുമാനത്തിൽ അഭിമാനം കൊള്ളുന്നു.